

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīvarāhapurāṇē raibhya viracitam*  
**॥ śrī gadādharaśtōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī gadādharaśtōtram ॥

raibhya uvāca

gadādharaṃ vibudhajanairabhiṣṭutaṃ

dhṛtakṣamaṃ kṣudhitajānā'rtināśanam |

śivaṃ viśālā'sura sainyamardanaṃ

namāmyahaṃ hṛtasakalā'subhaṃ smṛtau || 1 ||

purāṇapūrvāṃ puruṣaṃ puruṣtutaṃ

purātanaṃ vimalamalaṃ nṛṇāṃ gatim |

trivikramaṃ hṛtadharaṇiṃ balōrjitaṃ

gadādharaṃ rahasi namāmi kēśavam || 2 ||

viśuddhabhāvaṃ vibhavairupāvṛtaṃ

śriyāvṛtaṃ vigatamalaṃ vicakṣaṇam |

kṣitīśvarairapagatakilbiṣaiḥ stutaṃ

gadādharaṃ praṇamati yaḥ sukhaṃ vasēt || 3 ||

surā'surairarcitapādapaṅkajaṃ

kēyūrahārāṅgadamaulidhāriṇam |

abdhou śayānaṃ ca rathāṅgapāṇinaṃ

gadādharaṃ praṇamati yaḥ sukhaṃ vasēt || 4 ||

sitaṃ kṛtē traitayugē'ruṇaṃ vibhuṃ

tathā tṛtīyē nīlasuvarṇamacyutam |

kalau yugē'lipratimaṃ mahēśvaraṃ  
gadādharaṃ praṇamati yaḥ sukhaṃ vasēt || 5 ||

bijōdbhavō yaḥ sṛjatē caturmukhaṃ  
tathaiva nārāyaṇarūpatō jagat |  
prapālayēdrudravapustathā'ntakṛt  
gadādharō jayatu ṣaḍardhamūrtimān || 6 ||

satvaṃ rajaścaiva tamō guṇāstrayaḥ  
tvētēṣu viśvasya samudbhavaḥ kila |  
sa caika ēva trividhō gadādharō  
dadhātu dhairyaṃ mama dharmamōkṣayōḥ || 7 ||

saṃsāratōyārṇavaduḥkhatantubhiḥ  
viyōganakrakramaṇaiḥ subhīṣaṇaiḥ |  
majjantamuccaiḥ sutarāṃ mahāplavō  
gadādharō māmudadhau tu yō'tarat || 8 ||

svayaṃ trimūrṭiḥ khamivātmanātmani  
svaśaktitaścāṇḍamidaṃ sasarja ha |  
tasmiñjalōtthāsanamāpa taijasaṃ  
sasarja yastaṃ praṇatō'smi bhūdharam || 9 ||

matsyādināmāni jagatsu cāśnutē  
surādisaṃrakṣaṇatō vṛṣākapiḥ |  
mukhasvarūpēṇa sa santatō vibhuḥ  
gadādharō mē vidadhātu sadgatim || 10 ||

ētacca raibhyanirdiṣṭaṃ  
stōtraṃ viṣṇōrgadābhṛtaḥ |

*yaḥ paṭhētsa gayāṃ gatvā  
piṇḍadānādviśiṣyatē || 11 ||*

*|| śrī gadādharaṣṭōtram samāptam ||*